

मुख्यमंत्री ग्राम सडक योजना टप्पा-२
करिता जिल्हा वार्षिक योजना
(सर्वसाधारण) अंतर्गत निधी उपलब्ध
करण्याबाबत...

**महाराष्ट्र शासन
ग्राम विकास विभाग**

शासन परिपत्रक क्रमांक: मुग्रायो-२०२२/प्र.क्र.५२८/बांधकाम-४

५ वा मजला, बांधकाम भवन, २५ मझबान पथ,

फोर्ट, मंत्रालय, मुंबई - ४०० ००९

तारीख: ०९ डिसेंबर, २०२२

वाचा :

१. शासन निर्णय, ग्राम विकास विभाग क्रमांक: मुग्रायो-२०२१/प्र.क्र.१६५/बांधकाम-४, दिनांक ०६ जानेवारी, २०२२.
२. शासन निर्णय, नियोजन विभाग क्रमांक: डीएपी-१०२२/प्र.क्र.१७/का.१४८९, दिनांक १८ मे, २०२२.

प्रस्तावना :

राज्यात मुख्यमंत्री ग्राम सडक योजनेच्या धर्तीवर ग्रामीण भागातील दुरावस्था झालेल्या रस्त्यांच्या दर्जोन्नतीसाठी मुख्यमंत्री ग्रामसडक योजना टप्पा-२ सुरु करण्याचा धोरणात्मक निर्णय वाचा मधील दिनांक ०६ जानेवारी, २०२२ रोजीच्या शासन निर्णयान्वये घेण्यात आला आहे. नियोजन विभागाच्या उपरोक्त वाचा मधील अनुक्रमांक २ येथील दिनांक १८ मे, २०२२ रोजीच्या शासन निर्णयान्वये, सन २०२२-२३ व सन २०२३-२४ या २ आर्थिक वर्षाकरिता प्रतिवर्ष रु.१,००० कोटी याप्रमाणे जिल्हानिहाय निधी जिल्हा वार्षिक योजना (सर्वसाधारण) अंतर्गत उपलब्ध करून देण्यास मान्यता देण्यात आलेली आहे. तसेच सदर निधीबाबत योजनेचा प्रशासकीय विभाग म्हणून ग्राम विकास विभागाकडून वेळोवेळी देण्यात येणाऱ्या सूचनांनुसार आवश्यक कार्यवाही करावी, अशा सूचना देण्यात आलेल्या आहेत. त्यानुषंगाने सदर निधी वर्ग करण्याची कार्यपद्धती निश्चित करण्याची बाब शासनाच्या विचाराधीन होती.

शासन परिपत्रक:

मुख्यमंत्री ग्राम सडक योजना टप्पा-२ करिता सन २०२२-२३ व सन २०२३-२४ या २ आर्थिक वर्षात, नियोजन विभागाने मंजूर केल्याप्रमाणे जिल्हा वार्षिक योजना (सर्वसाधारण) अंतर्गत प्रत्येक जिल्हा नियोजन समितीला प्रतिवर्ष उपलब्ध होणारा निधी त्या-त्या वर्षात मुख्यमंत्री ग्राम सडक योजना टप्पा-२ करिता देतांना खालील कार्यपद्धती अवलंबावी.

१. जिल्हा नियोजन समितीने, नियोजन विभागाकडून मंजूर केलेला निधी “मुख्यमंत्री ग्राम सडक योजना टप्पा-२” करीता राखून ठेवावा. मात्र सदरचा निधी प्रस्तुत योजनेच्या प्रशासकिय खर्चाकरीता वापरता येणार नाही व तो पुर्णपणे योजनेच्या कामांवर खर्च करण्यात यावा.
२. सदर निधी जिल्हा नियोजन समितीने, मुख्यमंत्री ग्राम सडक योजनेशी संबंधित सहा महसूल विभागाच्या अधीक्षक अभियंता (प्र.मं.ग्रा.स.यो.) यांच्यासमोर खालील नमुद केलेल्या बँक खात्यात जमा करावा. सहा विभागाच्या अधीक्षक अभियंता (प्र.मं.ग्रा.स.यो.) यांच्या बँक ऑफ महाराष्ट्र, मंत्रालय शाखा, मुंबई मधील खात्यांचा तपशील पुढीलप्रमाणे आहे.

अ.क्र.	विभाग	खाते नाव	खाते क्रमांक	IFSC Code
१	कोकण विभाग	MRRDA MMGSY AC MUKHYA NIDHI KOKAN REGION	60402340397	MAHB0001388
२	पुणे विभाग	MRRDA MMGSY AC MUKHYANIDHI PUNE DIVISION	60402327944	MAHB0001388
३	नाशिक विभाग	MRRDA MMGSY AC MUKHYA NIDHI NASHIK	60401773615	MAHB0001388
४	औरंगाबाद विभाग	MRRDA MMGSY AC MUKHYANIDHI AURANGABAD	60402340921	MAHB0001388
५	अमरावती विभाग	MRRDA MMGSY AC MUKHYA NIDHI AMRAVATI	60402061039	MAHB0001388
६	नागपूर विभाग	MRRDA MMGSY AC MUKHYA NIDHI NAGPUR	60401142273	MAHB0001388

३. जिल्हा नियोजन समितीने संबंधित अधीक्षक अभियंता (प्र.मं.ग्रा.स.यो.) यांना निधी वर्ग करताना पाठवावयाच्या पत्राचा नमुना सोबत जोडला आहे.
४. सदर प्राप्त निधी संबंधित विभागाच्या अधीक्षक अभियंता (प्र.मं.ग्रा.स.यो.) यांनी मुख्यमंत्री ग्राम सडक योजना टप्पा-२ च्या राज्य स्तरावरील मुख्य खात्यात जमा करतील.
५. सदर निधी संबंधित महसूल विभागाच्या अधीक्षक अभियंता (प्र.मं.ग्रा.स.यो.) यांच्या खात्यात प्राप्त झाल्यानंतर, प्राप्त निधीची पावती अधीक्षक अभियंता (प्र.मं.ग्रा.स.यो.) संबंधित जिल्हा नियोजन समितीस देतील.
६. हा प्राप्त निधी वरील संदर्भित शासन निर्णयानुसार मुख्यमंत्री ग्राम सडक योजना टप्पा-२ च्या कामांकरीता वापरण्यात येईल.

७. जिल्हा नियोजन समितीने दिलेल्या निधीचा संबंधित कामावर विनीयोग केल्याचे उपयोगिता प्रमाणपत्र संबंधित अधीक्षक अभियंता (प्र.मं.ग्रा.स.यो.) विहीत नमुन्यात वर्षअखेरीनंतर ६ महिन्यांच्या आत जिल्हा नियोजन समितीस सादर करतील.

सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा सांकेतांक २०२२१२०११४४५०४५३२० असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(का. गो. वळवी)

उप सचिव, महाराष्ट्र शासन

प्रत,

१. महालेखापाल (लेखा व अनुज्ञेयता) महाराष्ट्र-१, मुंबई/महाराष्ट्र-२, नागपूर.
२. महालेखापाल (लेखा परिक्षा), महाराष्ट्र-१, मुंबई/महाराष्ट्र-२, नागपूर.
३. मा.पालकमंत्री, सर्व जिल्हे.
४. विभागीय आयुक्त, महसूल विभाग, सर्व.
५. जिल्हाधिकारी तथा सदस्य-सचिव, जिल्हा नियोजन समिती सर्व.
६. मुख्य कार्यकारी अधिकारी, जिल्हा परिषद, सर्व.
७. मुख्य अभियंता (प्र.मं.ग्रा.स.यो.), महाराष्ट्र ग्रामीण रस्ते विकास संस्था, पुणे.
८. मा.मंत्री (ग्रा.वि.) यांचे खाजगी सचिव, मंत्रालय, मुंबई.
९. जिल्हा नियोजन अधिकारी, जिल्हा नियोजन समिती (सर्व).
१०. अधीक्षक अभियंता (प्र.मं.ग्रा.स.यो.), महाराष्ट्र ग्रामीण रस्ते विकास संस्था, सर्व विभाग.
११. कार्यकारी अभियंता (प्र.मं.ग्रा.स.यो.), महाराष्ट्र ग्रामीण रस्ते विकास संस्था, सर्व जिल्हे.
१२. मा.अ.मु.स. (ग्रा.वि. व पं.रा.), ग्राम विकास विभाग, यांचे स्वीय सहायक, मंत्रालय, मुंबई.
१३. मा.सचिव, (मु.मं.ग्रा.स.यो.), ग्राम विकास विभाग, यांचे स्वीय सहायक, मंत्रालय, मुंबई.
१४. जिल्हा कोषागार अधिकारी, सर्व जिल्हे.
१५. निवड नस्ती (कार्यासन बांधकाम-४) ग्राम विकास विभाग, मंत्रालय, मुंबई.

शासन परिपत्रक क्रमांक मुग्रायो-२०२२/प्र.क्र.५२८/बांधकाम-४, दिनांक ०१ डिसेंबर, २०२२ सोबतचे
सहपत्र

क्रमांक :

दिनांक :

प्रति,

अधिक्षक अभियंता (प्र.मं.ग्रा.स.यो.),
महाराष्ट्र ग्रामीण रस्ते विकास संस्था,
..... विभाग,

विषय : मुख्यमंत्री ग्राम सडक योजना टप्पा-२ करिता जिल्हा नियोजन समितीकडून
जिल्हा वार्षिक योजना (सर्वसाधारण) अंतर्गत निधी रस्त्यांकरिता उपलब्ध
करून देणेबाबत...

संदर्भ : १) शासन निर्णय, नियोजन विभाग क्रमांक डिएपी-१०२२/प्र.क्र.१७/ कार्यासन
१४८१, दिनांक १८ मे, २०२२.

मुख्यमंत्री ग्राम सडक योजना टप्पा-२ करिता संदर्भित शासन निर्णय क्र.१ अन्वये सन
२०२२-२३ व सन २०२३-२४ या २ आर्थिक वर्षांकरिता प्रतिवर्ष रु.१,००० कोटी याप्रमाणे जिल्हा निहाय
निधी जिल्हा वार्षिक योजना (सर्वसाधारण) अंतर्गत उपलब्ध करून देण्यास मान्यता देण्यात आलेली
आहे.

०२. वरील शासन निर्णयाप्रमाणे रु. लक्ष इतका निधी मुख्यमंत्री ग्राम सडक
योजना टप्पा-२ करिता वर्ग करित आहोत. प्रत्यक्ष निधी अधिक्षक अभियंता (प्र.मं.ग्रा.स.यो.), महाराष्ट्र
ग्रामीण रस्ते विकास संस्था यांच्या खालील नमुद बँक खात्यात RTGS व्दारा दिनांक रोजी
पाठविला आहे.

A/C Title - अधिक्षक अभियंता, मु.मं.ग्रा.स.यो. (मुख्य निधी)

Bank - Bank of Maharashtra

Branch - Mantralaya Branch

A/C No - संबंधित विभागाचा खातेक्रमांक

IFSC Code - MAHB0001388

सदर रक्कमेची पोहोच पावती द्यावी. सदर निधी नियोजन विभागाने मान्यता दिलेल्या
दिनांक रोजीच्या शासन निर्णय क्र. अधीन राहून दिला आहे.

आपला,

(-----)

जिल्हाधिकारी तथा सदस्य सचिव,
जिल्हा नियोजन समिती, ----

प्रत-

१. अतिरिक्त मुख्य सचिव, नियोजन विभाग, मंत्रालय, मुंबई.

२. सचिव (मु.मं.ग्रा.स.यो.), ग्राम विकास विभाग, मंत्रालय, मुंबई.
३. मुख्य अभियंता, (प्र.मं.ग्रा.स.यो.) महाराष्ट्र ग्रामीण रस्ते विकास संस्था, पुणे.